





















## आईपीओ खुलने से पहले कंपनी ने जुटाए

285 करोड़ रुपये,

नई दिल्ली, एजेंसी। शेयर बाजार निवेशकों के लिए अच्छी खबर है। मुथूट माइक्रोफिन ने एंकर निवेशकों के लिए 285 करोड़ रुपये जुटाए हैं। 26 एंकर निवेशकों को कुल 97,93,812 शेयर अलॉट किए गए हैं। कंपनी के एंकर निवेशकों में मॉर्गन स्टैनली, सोसाइटी जनरल, कॉटहाल मारिशस इन्वेस्टमेंट शामिल हैं।



## अशनीर ग़ोवर को बड़ा झटका

नई दिल्ली, एजेंसी। दिल्ली हाईकोर्ट ने फिनटेक फर्म भारत के पूर्व प्रबंध निदेशक अशनीर ग़ोवर को बड़ा झटका दिया है। अशनीर ग़ोवर ने कंपनी के सह-संस्थापक शाश्वत नकरानी द्वारा बेचे गए शेयरों की बिक्री, हस्तांतरण या कोई तीसरा पक्ष अधिकार देने पर रोक लगाने से मना कर दिया। हालांकि न्यायालय ने यह निर्देश दिया कि अगर ग़ोवर इन शेयरों के हस्तांतरण या देने का फैसला करते हैं।

## रिलायंस जनरल इंश्योरेंस ने जारी की ग्लोबल हेल्थ पॉलिसी, दुनिया के किसी भी कोने में मिलेगी कवर की सुविधा


नई दिल्ली, एजेंसी। रिलायंस जनरल इंश्योरेंस कंपनी लिमिटेड (आरजीआईसीएल) ने भारतीयों के लिए वैश्विक स्वास्थ्य सेवा को सुलभ बनाने के लिए एक नई पॉलिसी शुरू की है। आरजीआईसीएल ने एक बयान में कहा कि रिलायंस हेल्थ ग्लोबल नाम वाली पॉलिसी न केवल भारत की सीमाओं के भीतर बल्कि दुनिया भर में व्यापक कवर देती है। बयान में कहा गया कि यह पॉलिसी कैंसर और बाईपास सर्जरी जैसी गंभीर बीमारियों के सहित विदेशी इलाज के खर्चों को भी कवर करेगी। कंपनी ने कहा कि पॉलिसी में 10 लाख अमेरिकी डॉलर तक की बीमा राशि के अलावा यात्रा, आवास और वीजा एवं सहायता सेवाएं भी शामिल हैं। इसमें कम्परे के किराये के लिए कोई सीमा नहीं है। साथ ही एयर एम्बुलेंस से लेकर अंगदाता का खर्च तक, सभी लाभ शामिल हैं। रिलायंस जनरल इंश्योरेंस के सीईओ अशोक जैन ने कहा जैसे-जैसे भारत का वैश्वीकरण हो रहा है और बहुत सारे भारतीय विदेश यात्रा कर रहे हैं, तो ऐसे में भारत और विदेश के लिए अलग-अलग पॉलिसी खरीदने की तकलीफ को दूर करना जरूरी है। रिलायंस जनरल इंश्योरेंस, रिलायंस कैपिटल की सहायक कंपनी है।



## 19900 करोड़ की डील के लिए आमने-सामने होंगे अंबानी-अडानी, रेस में 21 और कंपनियां

नई दिल्ली, एजेंसी। रिलायंस इंडस्ट्रीज और अडानी समूह लगातार अपने कारोबार का विस्तार कर रहा है। एक के बाद एक डील हो रहे हैं। इस दौरान दोनों एक डील के लिए आमने-सामने आ गए हैं। मुकेश अंबानी और गौतम अडानी दोनों ने इलेक्ट्रोलाइजर्स के लिए प्रोडक्शन लिंक ग्रांट के लिए बिड किया है। दोनों ने ही इसके लिए बोली लगाई है। भारत सरकार ग्रीन हाइड्रोजन और इलेक्ट्रोलाइजर्स के उत्पादन के लिए करीब 19,930 करोड़ रुपए का ग्रांट देने जा रही है, जिसके लिए कंपनियां बोली लगा रही हैं। इस बोली में अडानी-अंबानी आमने-सामने आ गए हैं।

रिलायंस इलेक्ट्रोलाइजर मैन्युफैक्चरिंग, अडानी न्यू इंडस्ट्रीज, सोसाइटी इलेक्ट्रोलाइजर्स और भारत हेवी इलेक्ट्रिकल्स समेत 21 कंपनियों ने इलेक्ट्रोलाइजर



विनिर्माण के लिए सरकार से प्रोत्साहन को बोली लगाई है। इस पहल के तहत कुल 3.4 गीगावाट वार्षिक क्षमता स्थापित की जानी है। इलेक्ट्रोलाइजर का उपयोग हाइड्रोजन उत्पादन के लिए किया जाता है। एक आधिकारिक बयान के अनुसार भारतीय सौर ऊर्जा निगम (सेकी) ने 1.5 गीगावाट इलेक्ट्रोलाइजर विनिर्माण क्षमता स्थापित करने के लिए प्रोत्साहन की बोली लगाई है।

बयान के अनुसार बोली लगाने वाली अन्य कंपनियों में हिल्ड इलेक्ट्रिक प्रोडक्ट, ओहमियम ऑपरेशंस, जॉन कॉर्करील ग्रीनको हाइड्रोजन सोल्यूशंस, वारी एनर्जीज, जियल इंडिया, अवाब इलेक्ट्रोलाइजर, ग्रीन एच2 नेटवर्क इंडिया, अद्वैत इन्फोटेक, एसीएमई क्लीनटेक सोल्यूशंस और ओरियाना पावर शामिल हैं। इस बीच 14 कंपनियों ने 4,50,000 टन की प्रस्तावित क्षमता के मुकाबले 5,53,730 टन हरित हाइड्रोजन उत्पादन क्षमता वाली इकाइयां स्थापित करने के लिए प्रोत्साहन में रुचि दिखाई है।

## टीसीएस-इन्फोसिस ने निवेशकों को किया मालामाल

नई दिल्ली, एजेंसी। सेसेक्स की शीर्ष 10 कंपनियों में से नौ के बाजार पूंजीकरण में बीते सप्ताह सामूहिक रूप से 2.26 लाख करोड़ रुपए की बढ़ोतरी हुई। सबसे अधिक लाभ में टाटा कंसल्टेंसी सर्विसेज (टीसीएस) और इन्फोसिस रहें। बीते सप्ताह बीएसई का 30 शेयरों वाला संसेक्स 1,658.15 अंक या 2.37 प्रतिशत के लाभ में रहा। शुक्रवार को संसेक्स 969.55 अंक या 1.37 प्रतिशत बढ़कर 71,483.75 के रिकॉर्ड उच्चस्तर पर बंद हुआ। दिन में कारोबार के दौरान यह 1,091.56 अंक या 1.54 प्रतिशत बढ़कर 71,605.76 अंक तक पहुंच गया था, जो इसका अबतक का सर्वकालिक उच्चस्तर है।

समीक्षाधीन सप्ताह में रिलायंस इंडस्ट्रीज, टीसीएस, आईसीआईसीआई बैंक और इन्फोसिस सहित नौ कंपनियों का संयुक्त बाजार मूल्यांकन 2,26,391.77 करोड़ रुपए बढ़ गया। सिर्फ भारती एयरटेल के बाजार मूल्यांकन में गिरावट आई। सप्ताह के दौरान टीसीएस का बाजार मूल्यांकन



85,493.74 करोड़ रुपए बढ़कर 14,12,412.13 करोड़ रुपए पर पहुंच गया। सबसे अधिक लाभ में टीसीएस ही रही। इन्फोसिस की बाजार हेंसियत 36,793.61 करोड़ रुपए के उछाल के साथ 6,55,457.54 करोड़ रुपए रही। भारतीय स्टेट बैंक (एस्बीआई) का बाजार मूल्यांकन 30,700.67 करोड़ रुपए बढ़कर 5,78,671.84 करोड़ रुपए पर और रिलायंस इंडस्ट्रीज का 26,386.16 करोड़ रुपए के उछाल के साथ 16,88,173.26 करोड़ रुपए पर पहुंच गया।

आईसीआईसीआई बैंक का बाजार पूंजीकरण 18,493.9 करोड़ रुपए बढ़कर 7,27,330.82 करोड़ रुपए पर और जीवन बीमा निगम (एलआईसी) का 14,294.5 करोड़ रुपए की बढ़ोतरी के साथ 5,03,722.82 करोड़ रुपए हो गया। आईटीसी का मूल्यांकन 11,412.78 करोड़ रुपए बढ़कर

5,71,636.39 करोड़ रुपए पर और एचडीएफसी बैंक का 2,428.72 करोड़ रुपए की वृद्धि के साथ 12,57,093.46 करोड़ रुपए रहा। हिंदुस्तान यूनिटीवर ने सप्ताह के दौरान 387.69 करोड़ रुपए जोड़े और इसका बाजार मूल्यांकन 5,92,801.88 करोड़ रुपए पर पहुंच गया। इस रुख के उलट भारती एयरटेल का बाजार हेंसियत 3,654.15 करोड़ रुपए घटकर 5,58,242.75 करोड़ रुपए रह गई। शीर्ष 10 कंपनियों की सूची में रिलायंस इंडस्ट्रीज पहले स्थान पर कायम रही।

## 2026 में ही दुनिया की तीसरी बड़ी इकोनामी बन जाएगा भारत

नई दिल्ली, एजेंसी। भारत अभी दुनिया की पांचवीं बड़ी इकोनामी है और अगले कुछ साल में इसके नंबर तीन पर पहुंचने की उम्मीद है। इस बारे में अलग-अलग एजेंसियों और संस्थाओं के अलग-अलग अनुमान हैं। लेकिन नीति आयोग के पूर्व वाइस-चेयरमैन और कोलंबिया यूनिवर्सिटी में प्रोफेसर अरविंद पनागिया का कहना है कि भारत 2026 तक दुनिया की तीसरी सबसे बड़ी इकोनामी बन जाएगा। उन्होंने कहा कि पिछले दो दशक में कंटेनर डॉलर के हिसाब से भारत का सालाना औसत ग्रोथ रेट 10.2 परसेंट रहा है। इस रेट से 2026 की इकोनामी पांच ट्रिलियन डॉलर और 2027 तक 5.5 ट्रिलियन डॉलर पहुंच जाएगी। इसका मतलब है कि सभी पूर्वनिर्माणों से पहले भी भारत 2026 में दुनिया की तीसरी सबसे बड़ी इकोनामी बन जाएगा। पनागिया ने आर्बीआई द्वारा आयोजित 18वीं सीडी देशमुख लेक्चर



में यह बात कही। उन्होंने कहा कि भारत को अपनी क्षमताओं का पूरा इस्तेमाल करने के लिए अपनी इकोनॉमिक यूनिट्स को मजबूत करने की जरूरत है। कंपनियों और सर्विसेज में सुधारों से न केवल रोजगार पैदा होगा बल्कि गांवों से शहरों के

लिए पलायन भी बढ़ेगा। उन्होंने कहा कि अमेरिका और यूरोप के लिए भारत पसंदीदा देश बनकर उभर रहा है। भारत से जापान, साउथ कोरिया और साउथईस्ट एशियन देशों के साथ दोस्ताना संबंध हैं। यह वजह है कि मल्टीनेशनल कंपनियां

भारत को प्राथमिकता दे रही हैं। इससे भारतीय गूड्स और सर्विसेज के लिए दुनियाभर में ज्यादा गुंजाइश है।

## चीन का हाल

पनागिया ने कहा कि जापान और जर्मनी का आगले तीन साल में पांच ट्रिलियन डॉलर की इकोनामी तक पहुंचना मुश्किल है। अभी अमेरिका दुनिया की सबसे बड़ी इकोनामी है जबकि चीन दूसरे नंबर पर है। जर्मनी हाल में जापान को पछड़कर दुनिया की तीसरी सबसे बड़ी इकोनामी बना है। चीन की इकोनामी भी इस समय कई मोर्चों पर संघर्ष कर रही है जबकि भारत दुनिया की बड़ी अर्थव्यवस्थाओं में सबसे तेजी से आगे बढ़ रहा है। आईएमएफ के मुताबिक 2028 में भारत दुनिया की तीसरी सबसे बड़ी इकोनामी बनेगा। एएसएंडपी ग्लोबल एजेंसी ने 2030 तक भारत के इस मुकाम पर पहुंचने का अनुमान जताया है।

## टाटा ग्रुप की दिग्गज कंपनी ने पिछले हफ्ते की खूब कमाई

नई दिल्ली, एजेंसी। सेसेक्स की शीर्ष 10 कंपनियों में से नौ के बाजार पूंजीकरण में बीते सप्ताह सामूहिक रूप से 2.26 लाख करोड़ रुपए की बढ़ोतरी हुई। सबसे अधिक लाभ में टाटा कंसल्टेंसी सर्विसेज (टीसीएस) और इन्फोसिस रहें। बीते सप्ताह बीएसई का 30 शेयरों वाला संसेक्स

1,658.15 अंक या 2.37 प्रतिशत के लाभ में रहा। शुक्रवार को संसेक्स 969.55 अंक या 1.37 प्रतिशत बढ़कर 71,483.75 के रिकॉर्ड उच्चस्तर पर बंद हुआ। दिन में कारोबार के दौरान यह 1,091.56 अंक या 1.54 प्रतिशत बढ़कर 71,605.76 अंक तक पहुंच गया था, जो इसका

अबतक का सर्वकालिक उच्चस्तर है। समीक्षाधीन सप्ताह में रिलायंस इंडस्ट्रीज, टीसीएस, आईसीआईसीआई बैंक और इन्फोसिस सहित नौ कंपनियों का संयुक्त बाजार मूल्यांकन 2,26,391.77 करोड़ रुपए बढ़ गया। सिर्फ भारती एयरटेल के बाजार मूल्यांकन में गिरावट आई। सप्ताह

के दौरान टीसीएस का बाजार मूल्यांकन 85,493.74 करोड़ रुपये बढ़कर 14,12,412.13 करोड़ रुपये पर पहुंच गया। सबसे अधिक लाभ में टीसीएस ही रही। इन्फोसिस की बाजार हेंसियत 36,793.61 करोड़ रुपए के उछाल के साथ 6,55,457.54 करोड़ रुपये रही।

## टाटा टेक्नोलॉजीज सहित 4 आईपीओ के नाम रहा 2023

नई दिल्ली, एजेंसी। नए साल की शुरुआत होने में ज्यादा समय नहीं बचा है। निवेशकों के लिए इस साल पैसे बनाने के कई मौके मिले। करीब 2 दशक बाद टाटा ग्रुप की किसी कंपनी ने आईपीओ के जरिए पैसा जुटाया। वहीं, एएसएमई कंपनियों की भी प्राइमरी मार्केट में भरमार रही है। 2023 में सबसे अधिक रिटर्न देने वाले आईपीओ में टाटा टेक्नोलॉजीज एक है।

## मीटर लगाने वाली कंपनी को मिला 1026 करोड़ का काम, शेयरों की मची लूट, 6 महीने में पैसा डबल

नई दिल्ली, एजेंसी। 6 महीने में ही 100 प्रतिशत से अधिक का रिटर्न देने वाली कंपनी जिनस पॉवर इंफ्रास्ट्रक्चर लिमिटेड 1026 करोड़ रुपये का काम मिला है। कंपनी ने 14 दिसंबर को इसकी जानकारी शेयर बाजारों को दी थी। इस वक्रे ऑर्डर से जुड़ी बात सामने आने के बाद कंपनी के शेयरों में 5 प्रतिशत का अपर सर्किट लग गया था। जिस वजह से स्टॉक का भाव बीएसई में 234.50 रुपये के लेवल पर पहुंच गया था।

कंपनी ने शेयर बाजारों को दी जानकारी में कहा है कि 1026.31 करोड़ रुपये का काम मिला है। कंपनी का एडवांस मीटिंग इंफ्रास्ट्रक्चर को डिजाइन, मैन्युफैक्चरिंग, इंस्टॉलेशन

करना है। इस ऑर्डर से जुड़ी अन्य डीटेल्स का सामने आना अभी बाकि है।

कंपनी ने एमडी जितेंद्र कुमार अग्रवाल कहते हैं, इस नए ऑर्डर के बाद जुलाई 2023 से अबतक कंपनी के पास कुल ऑर्डर 16,185 करोड़ रुपये का हो गया है। वहीं, कंपनी के पास इस समय 20,000 करोड़ रुपये से अधिक का काम है।

जिनस पॉवर इंफ्रास्ट्रक्चर लिमिटेड के शेयर पिछले 6 महीने के दौरान पोजीशनल निवेशकों को 100 प्रतिशत से अधिक का रिटर्न देने में सफल रहे हैं। यानी उनका पैसा इस दौरान दोगुना हो गया है। पिछले

एक सा की बात करें तो कंपनी के शेयरों में 160 प्रतिशत से अधिक की तेजी देखने को मिली है। बता दें, कंपनी का बीएसई में 52 वीक हाई 290 रुपये है। वहीं, 52 वीक लो लेवल 78.10 रुपये है।

जिनस पॉवर इंफ्रास्ट्रक्चर लिमिटेड ने इसी साल सितंबर में निवेशकों को एक शेयर 75 पैसे का डिबिंडेंड दिया था। बता दें, सितंबर तिमाही में कंपनी का रेवन्यू 259.96 करोड़ रुपये रहा है। वहीं, नेट प्रॉफिट 11.02 करोड़ रुपये रहा है। जून तिमाही की तुलना में कम है।

जून क्वार्टर में जिनस पॉवर इंफ्रास्ट्रक्चर का नेट प्रॉफिट 19.25 करोड़ रुपये था।

## 1 शेयर पर 2 शेयर बोनस शेयर दे रही है कंपनी

नई दिल्ली, एजेंसी। बोनस शेयर बांटने वाली कंपनियों पर दब लगाने वाले निवेशकों के लिए गुड न्यूज है। कृत्तिका वायर्स लिमिटेड अपने निवेशकों के लिए बोनस शेयर का ऐलान किया है। कंपनी ने एक शेयर पर 2 बोनस शेयर देने का फैसला किया है। इस बोनस इश्यू के लिए रिकॉर्ड डेट का ऐलान कर दिया गया है। जोकि आगले हफ्ते है। बता दें, कृत्तिका वायर्स लिमिटेड के शेयरों का भाव 50 रुपये से भी कम है।

कृत्तिका वायर्स लिमिटेड ने शेयर बाजारों को कहा है कि 2 रुपये के फेस वैल्यू वाले एक शेयर पर 2 शेयर बोनस के तौर पर दिया जाएगा। कंपनी ने इस बोनस शेयर के लिए 19 दिसंबर 2023 की तारीख को रिकॉर्ड डेट तय किया है। बता दें, कंपनी पहली बार बोनस शेयर देने जा रही है।



## अगस्त 2022 में कंपनी ने किया था शेयरों का बंटवारा

अगस्त 2022 में कृत्तिका वायर्स लिमिटेड के शेयरों का बंटवारा

5 हिस्सों में कर दिया गया था। जिसके बाद कंपनी के शेयरों की फेस वैल्यू 10 रुपये से घटकर 2 रुपये हो गई है। बता दें, इससे पहले कंपनी ने जुलाई 2022 में एक शेयर पर 0.50 रुपये का डिबिंडेंड दिया था।

## शेयर बाजार में कैसा है कंपनी का प्रदर्शन

शुक्रवार को कृत्तिका वायर्स लिमिटेड के एक शेयर का भाव एनएसई में बाजार बंद होने के समय पर 28.70 रुपये पर था। कंपनी के शेयरों में इस दिन 2 प्रतिशत का अपर सर्किट लग गया था। कंपनी अपने 52 वीक हाई 29.20 रुपये के बेहद करीब है। बीते एक साल के दौरान कृत्तिका वायर्स लिमिटेड के शेयरों में 93 प्रतिशत से अधिक की तेजी देखने को मिली है। बीते 6 महीने में यह स्टॉक 50 प्रतिशत से अधिक चढ़ चुका है। वहीं, पिछले एक महीने में पोजीशनल निवेशकों को 11 प्रतिशत से अधिक का रिटर्न मिला है। बता दें, एनएसई में कंपनी का 52 वीक लो लेवल 6.60 रुपये प्रति शेयर है।

## मुफ्त सेवाएं कुछ हद तक ठीक लेकिन, फ्रीबीज कल्चर को लेकर पूर्व आरबीआई गवर्नर रघुराम राजन का बड़ा बयान

नई दिल्ली, एजेंसी। भारतीय रिजर्व बैंक के पूर्व गवर्नर रघुराम राजन ने मुफ्त सेवाओं यानी फ्रीबीज को लेकर बड़ी प्रतिक्रिया दी है। एक निजी चैनल को दिए इंटरव्यू में रघुराम राजन ने कहा, सरकार की ओर से दी जाने वाली मुफ्त सेवाएं उस समय तक ठीक हैं, जब यह सबसे गरीब परिवारों पर लक्षित हो। मुफ्त या कल्याणकारी योजनाएं तब तक बिल्कुल भी हानिकारक नहीं हैं, जब तक वे अच्छे तरह से लक्षित होती हैं और उन लोगों पर सकारात्मक प्रभाव डालती हैं और लोगों को उसका सार्थक लाभ मिलता है।

रघुराम ने कहा, ऐसी योजनाएं गरीब परिवारों को बेहतर विकल्प प्रदान करती हैं। जब उनके बच्चों को



अधिक पोष्टिक भोजन खिलाते या उन्हें बेहतर स्कूलों में भेजने की बात आती है। समस्या तब आती है जब यह बहुत अधिक अलक्षित हो जाता है और एक प्रतियोगिता बन जाती है कि कौन अधिक दे सकता है, जिस बिंदु

## चुनावी घोषणापत्रों में मुफ्त सुविधाओं की बरसात

पूर्व गवर्नर ने अपने बयान में आगे कहा कहा वोटों को लुभाने के लिए राजनीतिक दल और उनके नेता वायदों की बरसात करते हैं। अपने चुनावी घोषणापत्रों में मुफ्त सुविधाओं का वादा करने वाली राजनीतिक दलों के साथ मुद्दा यह है कि वे चुनाव के बाद आगे और उनसे पूछें कि उनके विचारों को कैसे लागू किया जाए। ऐसे स्वतंत्र संस्थानों की आवश्यकता है जो उन मुद्दों का अध्ययन करें जो राज्य सरकारों को अपने चुनावी वादों को लागू करने के लिए करना पड़ता है।

पूर्व गवर्नर ने अपने बयान में आगे कहा कहा वोटों को लुभाने के लिए राजनीतिक दल और उनके नेता वायदों की बरसात करते हैं। अपने चुनावी घोषणापत्रों में मुफ्त सुविधाओं का वादा करने वाली राजनीतिक दलों के साथ मुद्दा यह है कि वे चुनाव के बाद आगे और उनसे पूछें कि उनके विचारों को कैसे लागू किया जाए। ऐसे स्वतंत्र संस्थानों की आवश्यकता है जो उन मुद्दों का अध्ययन करें जो राज्य सरकारों को अपने चुनावी वादों को लागू करने के लिए करना पड़ता है।

देश के भीतर भी बेमिसाल कवरेज प्रदान करने के मामले में सबसे आगे है। भारत में असंमित बीमा-राशि की पेशकश के साथ इसने हेल्थ इंश्योरेंस के मायने को लॉन्च किया है, जो दुनिया भर की स्वास्थ्य सेवाओं को भारतीयों के लिए सुलभ बनाने के उद्देश्य से डिजाइन की गई एक हेल्थकेयर पॉलिसी है। यह पॉलिसी भारत के साथ-साथ इसकी सीमाओं के क्षेत्र में दिए जाने वाले प्रस्तावों को एक नई परिभाषा दी है। कैंसर और बाईपास सर्जरी जैसी गंभीर बीमारियों के साथ-साथ विदेशों में इलाज के लिए बड़े पैमाने पर कवरेज के अलावा, यह पॉलिसी

करके अपनी मदद के दायरे को बढ़ाती है, जिससे यह जाहिर होता है कि रिलायंस जनरल इंश्योरेंस अपने पॉलिसीधारकों की स्वास्थ्य सेवा यात्रा के हर चरण में सबसे मजबूत साथी बनने के वादे पर कायम है। रिलायंस हेल्थ ग्लोबल में एयर एम्बुलेंस से लेकर ऑर्गन डोनर के खर्च जैसी तमाम सुविधाएं शामिल हैं जिसमें कम्परे के किराए पर कोई पबंदी नहीं है; यह पॉलिसी सचमच मन की शांति सुनिश्चित करती है, और इस तरह लोग बेफिक्र होकर अपनी बीमारी का इलाज कराते और तंतुस्ती पर ध्यान दे पाते हैं। रिलायंस जनरल इंश्योरेंस के सीईओ, श्री राकेश जैन ने लॉन्च के बारे में अपनी खुशी जाहिर करते हुए कहा, रिलायंस हेल्थ ग्लोबल सचमच बड़े पैमाने पर बदलाव लाने वाली हेल्थकेयर पॉलिसी है, जो देश की सीमाओं से परे है। धीरे-धीरे भारत का वैश्वीकरण हो रहा है और आज भारत के बहुत से लोग कामकाज के सिलसिले में या छुट्टियां मनाने के लिए विदेश जाते हैं, लिहाजा भारत और विदेशों के लिए अलग-अलग कई पॉलिसी खरीदने की उनकी पीड़ा को दूर करना जरूरी हो गया है।

## भारत ने पाकिस्तान के खिलाफ डेविस कप मुकाबले के लिए टीम घोषित की



**नई दिल्ली (एजेंसी)।** भारत ने पाकिस्तान के खिलाफ तीन और चार फरवरी को इस्लामाबाद में होने वाले डेविस कप विश्व स्तर पर एक प्ले ऑफ मुकाबले के लिए शनिवार को छह सदस्यीय टीम घोषित की। रामकृष्ण रामनाथन, एन श्रीराम बालाजी, युकी भांबरी, निकी कालियांदा पूनाचा, साकेत माहनेनी और दिग्विजय प्रताप सिंह को टीम में शामिल किया गया है।

दिग्विजय प्रताप सिंह रिजर्व खिलाड़ी हैं। रामनाथन और पूनाचा एकल मैच खेल सकते हैं जबकि युकी, बालाजी और माहनेनी में से किन्हीं दो को युगल मैच के लिए चुना जा सकता है। रोहित राजपाल टीम के गैर खिलाड़ी कप्तान होंगे जबकि जीशान अली कोच की भूमिका निभाएंगे।

अखिल भारतीय टेनिस संघ (एआईटीए) ने विज्ञापित में बताया कि चयन समिति की बैठक की अध्यक्षता नंदन बल ने की तथा समिति के अन्य सदस्य बलराम सिंह, मुस्ताफा घोष, साई जयलक्ष्मी, राजपाल, जीशान और सचिव अनिल धूपर भी इसमें उपस्थित थे।

भारत ने इससे पहले आखिरी बार 1964 में पाकिस्तान का दौरा किया था और तब उसने 4-0 से जीत दर्ज की थी। भारत अभी तक पाकिस्तान से कभी नहीं हारा है। उसने पाकिस्तान के खिलाफ सभी आठ मुकाबले जीते हैं। भारत और पाकिस्तान के बीच आखिरी मुकाबला 2019 में तटस्थ स्थल पर खेला गया था। भारत ने इस मुकाबले में भी 4-0 से जीत हासिल की थी।

## यंग का शतक और लाथम का अर्धशतक, न्यूजीलैंड ने बांग्लादेश को 44 रन से हराया



**डुनेडिन (न्यूजीलैंड) (एजेंसी)।** विल यंग के 105 रन और टॉम लाथम के 92 रन की मदद से न्यूजीलैंड ने रविवार को यहां बांग्लादेश के खिलाफ बारिश के कारण 30-30 ओवर के किये गये पहले एक दिवसीय अंतरराष्ट्रीय मैच में 44 रन से जीत हासिल की। यंग और लाथम ने तीसरे विकेट के लिए ऐसे समय में 176 रन की भागीदारी निभायी जब टीम ने अपने दो विकेट पहले ही ओवर में गंवा दिये थे। यह साझेदारी न्यूजीलैंड की पारी के लिए अहम साबित हुई और टीम ने बल्लेबाजी का न्योता मिलने के बाद सात विकेट पर 239 रन बनाए।

न्यूजीलैंड ने पहले ही ओवर में विश्व कप में टीम के स्टार रहे रचिन रविंद्र और अनुभवो हेनरी निकोल्स के विकेट खो दिए जो खाता भी नहीं खोल सके। बारिश के कारण डकवर्थ लुइस पद्धति से बांग्लादेश को जीत के लिए 245 रन का लक्ष्य मिला लेकिन मेहमान टीम 30 ओवर में 9 विकेट पर 200 रन ही बना सकी। न्यूजीलैंड के लिए तेज गेंदबाज जोशा क्लार्कसन ने पदार्पण में 24 रन देकर दो विकेट झटके। उनके अलावा एडम मिलने और ईश सोढ़ी ने दो दो विकेट चटकाए।

अनामुल हक ने 39 गेंद में 43 रन और अफीफ हुसैन ने 28 गेंद में 38 रन बनाये जिससे एक समय ऐसा लग रहा था कि बांग्लादेश लक्ष्य तक पहुंच जाएगा। लेकिन न्यूजीलैंड के गेंदबाजों ने अहम क्षणों में विकेट हासिल किये। यंग और लाथम की भागीदारी अहम थी जिसके दौरान दो बार बारिश की बाधा पड़ी जिससे न्यूजीलैंड की पारी के ओवरों को कम करना पड़ा। मैच एक घंटा देर से शुरू हुआ था जिससे इसे तब 46-46 ओवर का कर दिया गया था। फिर 13.5 ओवर के बाद आई बारिश के कारण इसे 40 ओवर का कर दिया गया तब टीम का स्कोर दो विकेट पर 63 रन था। दूसरी बार जब बारिश आयी तब टीम ने 19 ओवर में दो विकेट पर 108 रन बना लिये थे जिससे इसे 30-30 ओवर का कर दिया गया। लाथम ने 58 गेंद में अपना अर्धशतक पूरा किया। यंग ने 61 गेंद में पचासा पूरा किया और बारिश के कारण दूसरे ब्रेक के बाद बल्लेबाजी में तेजी दिखायी और लाथम से आगे निकल गये। यंग ने अंतिम ओवर में रन आउट होने से पहले पारी में 14 चौके और चार छक्के लगाये। लाथम ने अपना 24वां वनडे अर्धशतक पूरा किया और पारी के दौरान नौ चौके और तीन छक्के जड़े। लाथम के आउट होने के बाद मार्क चैपमैन ने 11 गेंद दो छक्कों की मदद से 20 रन बनाए। श्रृंगला का दूसरा मैच बुधवार को नेल्सन में और अंतिम मैच शनिवार को नेपियर में खेला जाएगा।

# अर्शदीप और आवेश के तूफान में उड़ा द. अफ्रीका, 8 विकेट से भारत जीता

## पहले वनडे में अर्शदीप को 5, आवेश को 4 विकेट, 3 बैटर्स खाता भी नहीं खोल सके

**जोहान्सबर्ग (एजेंसी)।** भारत ने साउथ अफ्रीका के खिलाफ वनडे सीरीज का पहला मुकाबला जीत लिया है। जोहान्सबर्ग में तेज गेंदबाज अर्शदीप सिंह और आवेश खान के प्रदर्शन के कारण भारत को 8 विकेट से जीत मिली। साउथ अफ्रीका की पारी 28वें ओवर में सिर्फ 116 रनों पर सिमट गई। भारत ने रुतुराज गायकवाड़ और श्रेयस अय्यर का विकेट खोकर 17वें ओवर में लक्ष्य हासिल कर लिया। डेब्यू मैच खेल रहे साई सुदर्शन ने अर्धशतक लगाया। इस जीत के साथ तीन मैचों की वनडे सीरीज में केएल राहुल की टीम 1-0 से आगे हो गई है।

**3 बैटर्स खाता भी नहीं खोल सके**  
साउथ अफ्रीका से ओपनर रीजा हेंड्रिक्स, रासी वान डर डसन और वायन मुल्डर खाता खोले बगैर ही आउट हो गए। एंडिले फेलुक्रायो ने सबसे ज्यादा 33 रन बनाए। टोनी डी जॉर्जी ने 28, एडन मार्करम ने 12 और तबरेज शम्सी ने 11 रन बनाए। बाकी बैटर्स 10 रन का आंकड़ा भी पार नहीं कर सके। नादिर बगर 7, हेनरिक क्लासन 6, खंडमिलर 2, केशव महाराज 4 रन ही बना सके।

**आखिरी 4 बैटर्स ने 58 रन जोड़े**  
साउथ अफ्रीका ने 58 रन के स्कोर पर ही 7 विकेट गंवा दिए थे। यहां से एंडिले फेलुक्रायो ने गेंदबाजों के साथ पार्टनरशिप बनाई और टीम का स्कोर 100 रन के पार पहुंचा दिया। फेलुक्रायो 33 रन बनाकर आउट हुए। उनके सामने केशव महाराज ने 4, नादिर बगर ने 7 और तबरेज शम्सी ने 11 रन बनाए। आखिरी 4 बैटर्स ने मिलाकर टीम के लिए 58 रन जोड़े।

**साउथ अफ्रीका ने 16 रन बनाने में 5 विकेट गंवाए**  
साउथ अफ्रीका का स्कोर 7.4 ओवर में 42 रन पर 2 विकेट था। लेकिन टीम ने अगले 16 ही रन जोड़ने में 5 विकेट गंवा दिए और 13 ओवर के बाद स्कोर 58/7 हो



गया। साउथ अफ्रीका से टोनी डी जॉर्जी, हेनरिक क्लासन, एडन मार्करम, वायन मुल्डर और डेविड मिलर आउट हुए। शुरुआती 10 ओवर में साउथ अफ्रीका को चारों झटके अर्शदीप सिंह ने दिए। वहीं 11वें के बाद आवेश ने भी 4 विकेट झटक लिए।

**साउथ अफ्रीका ने 3 गेंद में 3 विकेट गंवाए**  
9.5 ओवर तक साउथ अफ्रीका ने 3 विकेट पर 52 रन बनाए, यहां कप्तान एडन मार्करम और हेनरिक क्लासन क्रीज पर थे। पारी में शुरुआती 3 विकेट ले चुके अर्शदीप सिंह ने 10वें ओवर की आखिरी गेंद पर क्लासन को भी बोल्ट कर दिया। अगले ओवर में तेज गेंदबाज आवेश खान ने कप्तान एडन मार्करम को भी पवेलियन भेज दिया। साउथ अफ्रीका की आधी टीम 52 रन के स्कोर डगआउट में लौट चुकी थी। तभी आवेश ने 11वें ओवर की दूसरी ही गेंद पर वायन मुल्डर को भी एलबीडब्ल्यू कर दिया। इस तरह

साउथ अफ्रीका ने लगातार गेंदों पर 3 विकेट गंवा दिए।

**अर्शदीप को 2 गेंद में 2 विकेट**  
अर्शदीप ने पारी के दूसरे ओवर में रीजा हेंड्रिक्स को बोल्ट कर दिया, हेंड्रिक्स 8 गेंद खेलकर भी अपना खाता नहीं खोल सके। फिर पांचवीं ही गेंद पर उन्होंने रासी वान डर डसन को भी एलबीडब्ल्यू कर दिया। दोनों बैटर्स खाता नहीं खोल सके। अर्शदीप ने 8वें ही ओवर में टोनी डी जॉर्जी को भी कॉट बिहाइंड कराया। टोनी 28 रन ही बना सके। 10वें ओवर की आखिरी बॉल पर उन्होंने हेनरिक क्लासन को भी बोल्ट कर दिया। क्लासन 6 रन ही बना सके। साउथ अफ्रीका ने शुरुआती 10 ओवर में 52 रन बनाए लेकिन 4 विकेट भी गंवा दिए।



## हरियाणा ने पहली बार जीती विजय हजारे ट्रॉफी

### 30 साल पुराने टूर्नामेंट के फाइनल में राजस्थान को 30 रन से हराया



**राजकोट (एजेंसी)।** हरियाणा की टीम ने विजय हजारे ट्रॉफी का खिताब जीत लिया है। टीम ने वनडे टूर्नामेंट के फाइनल मुकाबले में राजस्थान को 30 रन से हराया। सुमित कुमार प्लेयर ऑफ द फाइनल चुने गए। उन्होंने नाबाद 28 रन बनाने के साथ 3 विकेट भी हासिल किए। साथ ही तेज गेंदबाज हर्षल पटेल ने डेथ ओवर्स में शानदार गेंदबाजी की और 3 विकेट चटकाए।

राजकोट के मैदान पर शनिवार को हरियाणा ने टॉस जीतकर बल्लेबाजी करने का फैसला लिया और 50 ओवर में 8 विकेट पर 287 रन बनाए। 288 रन का टारगेट चेज करने उतरी राजस्थान की टीम 48 ओवर में 257 रन पर ऑलआउट हो गई।

**अंकित और अशोक के अर्धशतक-** टॉस जीतकर बैटिंग करने उतरी हरियाणा की

शुरुआत अच्छी नहीं रही। टीम ने 3 रन पर पहला विकेट गंवा दिया। यहां युवराज सिंह एक रन बनाकर आउट हुए। ऐसे में अंकित कुमार (88 रन) ने हिमांशु राणा के साथ 47 बॉल पर 38 रन की पार्टनरशिप की। यहां हिमांशु 10 रन बनाकर आउट हो गई।

हिमांशु के आउट होने के बाद अंकित ने अशोक मेनारिया के साथ 151 बॉल पर 124 रन की साझेदारी की। इस साझेदारी ने टीम का स्कोर 150 पार पहुंचाया। मिडिल ऑर्डर में रोहित 20, निशांत 29, राहुल तेवतिया 24 और सुमित कुमार 28 रन बनाए। हरियाणा के ओपनर अंकित कुमार ने सबसे ज्यादा 88 रन बनाए।

**अनिकेत चौधरी ने झटके 4 विकेट-** राजस्थान की ओर से अनिकेत चौधरी ने शानदार

गेंदबाजी की। उन्होंने 10 ओवर में 49 रन देकर 4 विकेट लिए। उन्होंने 4.90 की इकोनॉमी से गेंदबाजी की। चौधरी के अलावा, अरफत खान ने 2 विकेट लिए।

**बेअसर रहा अभिजीत का शतक-** स्कोर चेज कर रही राजस्थान के ओपनर अभिजीत तोमर ने शतकीय पारी खेली। उन्होंने 129 बॉल पर 10 चौके और 2 छक्के समेत 106 रन बनाए। कुनाल सिंह राठौर ने 79 रन बनाए। राजस्थान के ओपनर अभिजीत तोमर और कुनाल सिंह राठौर 121 की पार्टनरशिप की, लेकिन टीम को नहीं जिता सके।

**सुमित और हर्षल को 3-3 विकेट-** हरियाणा की ओर से सुमित कुमार और हर्षल पटेल ने 3-3 विकेट लिए। अंशुल और राहुल को 2-2 विकेट मिले।

## आखिरी ओवर में 21 रन बनाकर तीसरा टी-20 जीता इंग्लैंड

**फिल सॉल्ट की नॉटआउट सेंचुरी**  
**ग्रेनेडा (एजेंसी)।** इंग्लैंड ने ग्रेनेडा के सेंट जॉर्ज नेशनल स्टेडियम में खेले गए तीसरे टी-20 मैच में ओपनर फिल सॉल्ट के नाबाद शतक और हेरी ब्रूक की 400 की ज्यादा स्ट्राइक रेट से बनाए गए रन की बदौलत वेस्टइंडीज को 7 विकेट से



हराया। 5 टी-20 मैचों की सीरीज में वेस्टइंडीज अभी 2-1 से आगे है। इस मैच में इंग्लैंड को जीतने के लिए आखिरी 24 गेंदों में 71 रन चाहिए थे। इंग्लैंड के ओपनर सॉल्ट ने 56 गेंदों में नाबाद 109 रन और हेरी ब्रूक ने 442.86 की स्ट्राइक रेट से 7 गेंदों पर नाबाद 31 रन बनाकर टीम को जीत दिलाई।  
मैच में पहले बल्लेबाजी करते हुए वेस्टइंडीज ने 6 विकेट विकेट 222 रन बनाए। 223 रन के टारगेट का

खेले 82 रन की पारी टॉस हारकर पहले बल्लेबाजी करने उतरी वेस्टइंडीज ने 8 रन के स्कोर पर दो विकेट गंवा दिए। पहले ओपनर ब्रैंडन किंग ने मोहन अली की गेंद पर बोल्ट हो गए। उन्होंने 5 गेंदों पर 8 रन बनाए। वहीं दूसरे ओपनर काइल मायर्स ने भी बिना खाता खोले ही रिस टोपले की गेंद पर जोस बैटलर को कैच देकर पवेलियन लौट गए। उसके बाद निकोलस पूरन ने पारी को सभाला।

## इंग्लैंड में फुटबॉल मैच में प्लेयर को हार्टअटैक आया

### साथी खिलाड़ियों ने मैदान पर प्रार्थना की, फैस भी रोते नजर आए...

**डॉसेंट (एजेंसी)।** फिटनेस के मामले में प्लेयर्स का कोई मुकाबला नहीं। इस पर भी खिलाड़ी फुटबॉलर हो तो फिटनेस का लेवल अलग ही हो जाता है। अब यदि फुटबॉलर को मैच के दौरान हार्ट अटैक आ जाए तो क्या कहेंगे। इंग्लैंड में एक मैच के दौरान कुछ ऐसा ही हुआ। प्रीमियर लीग का मैच इंग्लैंड के डॉसेंट में वाइटलैटो स्टेडियम में ल्यूटन टाउन और बोर्नमाउथ के बीच शनिवारको खेला गया। मैच के दौरान ल्यूटन टाउन के कैप्टन टॉम लॉकयर (29) को कार्डियक अरेस्ट आया। उन्हें तुरंत अस्पताल ले जाया गया। लॉकयर की हालत स्थिर है। कुछ समय बाद मैच को रद्द कर दिया गया। लॉकयर की हार्ट सर्जरी हो चुकी है।

**ल्यूटन टाउन के खिलाड़ियों ने मैदान पर अपने कप्तान के लिए प्रार्थना की।** वहीं, फैस भी अपने चहत्ते खिलाड़ी के लिए रोते नजर आए।

**मैच के सेकेंड हाफ में गिर पड़े थे लॉकयर**

मैच के दौरान दूसरे हाफ में बोर्नमाउथ ने गोल कर स्कोर 1-1 की बराबरी पर कर लिया। इस गोल के एक



मिनट बाद यानी 59वें मिनट में ल्यूटन के कप्तान गिर गए। इसके बाद ल्यूटन टाउन के मैनेजर रॉब एडवर्ड्स तुरंत मैदान के अंदर दौड़ पड़े। वहीं, दोनों टीमों के मेडिकल स्टाफ भी तुरंत ग्राउंड

के अंदर पहुंचकर लॉकयर को फर्स्ट एड देना शुरू कर दिया। कुछमिनट बाद उन्हें स्ट्रेचर पर ग्राउंड के बाहर ले जाया गया। मैच को 65 वें मिनट में रद्द कर दिया। चूंकि दोनों टीम के खिलाड़ी इस मानसिक स्थिति में नहीं थे कि वह आगे खेल जारी रख सकें। जब खेल रोका गया, तब स्कोर 1-1 की बराबरी पर था। दूसरे हाफ में ल्यूटन के कप्तान टॉम लॉकयर के मैदान पर गिरने के तुरंत बाद टीम के मैनेजर रॉब एडवर्ड्स ने पहुंचकर फर्स्ट एड देना शुरू कर दिया।

दूसरे हाफ में ल्यूटन टीम के कप्तान टॉम लॉकयर बेहेश होकर ग्राउंड में गिर गए। इसके बाद दोनों टीमों के मेडिकल स्टाफ ने तुरंत पहुंच कर इलाज शुरू किया। ल्यूटन टाउन के खिलाड़ियों ने अपने कप्तान टॉम लॉकयर को कार्डियक अरेस्ट आने के बाद उनके लिए दुआ मांगी। ल्यूटन टाउन के खिलाड़ियों ने अपने कप्तान टॉम लॉकयर को कार्डियक अरेस्ट आने के बाद उनके लिए दुआ मांगी। वाइटलैटो स्टेडियम में खेले गए मैच में ल्यूटन टाउन के कप्तान टॉम लॉकयर को कार्डियक अरेस्ट आने के बाद उनके फैस भावुक रोने लगे।

### वलब ने मेडिकल स्टाफ का शुक्रिया अदा किया

ल्यूटन टाउन ने एक बयान में कहा कि हमारे मेडिकल स्टाफ ने कप्तान लॉकयर की कार्डियक अरेस्ट आने की पुष्टि की है। उन्हें जब स्ट्रेचर से मैदान से बाहर ले जाया गया, तब उनकी हालत ठीक थी। स्टेडियम के अंदर उनका आंगो का इलाज किया गया और उसके बाद उन्हें अस्पताल ले जाया गया। हम दोनों टीमों के मेडिकल स्टाफ का शुक्रिया अदा करते हैं। फैस को धरोसा दिलाते हैं कि लॉकयर की हालत स्थिर है और परिवार के लोगों की मौजूदगी में उनका इलाज चल रहा है। बोर्नमाउथ ने लॉकयर के हेल्थ अपडेट आने के बाद बयान जारी कर कहा कि हमें यह सुनकर राहत मिली कि लॉकयर की हालत स्थिर है। हमारी संवेदनाएं ल्यूटन टाउन के कप्तान के साथ हैं। हम सभी मेडिकल स्टाफ का शुक्रिया अदा करते हैं, जिन्होंने तुरंत आकर उन्हें फर्स्ट एड दिया।

ल्यूटन टाउन के कप्तान टॉम लॉकयर को कार्डियक अरेस्ट आने के बाद रेफरी साइमन हूपर ने ल्यूटन टाउन और बोर्नमाउथ के खिलाड़ियों को ग्राउंड से बाहर बुला लिया।

### मई में भी कोवेंटी वलब के खिलाफ मैच में गिर गए थे लॉकयर

लॉकयर मई में भी कोवेंटी वलब के खिलाफ मैच के दौरान गिर गए थे और उन्हें अस्पताल ले जाया गया था। उनके दिल की सर्जरी हुई थी। वह जून में फिर से मैदान पर लौट आए थे। उन्होंने जून में दिए इंटरव्यू में कहा था कि उन्हें कमजोरी महसूस से रही थी। उन्हें लंग रहा था कि उनके पैर कमजोर हो गए हैं।

